


خلفه [مسلم الزهد ۱۸ / ۱۴۰ - ۱۴۱ ح ۷۴، أبو داؤد الصلاة باب ۸۲ إذا كان الشرب ضيقاً ح ۶۳۴]

قلت: فثبت تحویل النبی ﷺ المصلي من اليسار إلى اليمين، ودفعه ﷺ جابراً وجباراً من يمينه وشماله إلى خلفه؛ وفقاً لموقف الواحد والاثنين من الإمام.

[۳] حدیث جابر بن عبد اللہ قال: كنت مع رسول الله ﷺ في سفر..... ثم قام فصلى في ثوب واحد خالف بين طرفيه فقامت خلفه فأخذ بأذني فجعلني عن يمينه. [مسلم صلاة المسافرين ۶ / ۵۳، ح ۱۹۵]

انظر: قام جابر خلف النبي ﷺ وحده فجذبه حتى أقامه عن يمينه. فإذا فعله ﷺ صيانة لصلاة جابر أن تقع منفرداً خلف الإمام، ثم ثبت عنه ﷺ الأمر بالإعادة لمن صلى خلف الصف وحده فلما إذا يحرم على المصلي أن يجذب إليه رجلاً من الصف!؟



آٹھ اہم چیزیں..... بھول گئے

- [۱] ہم اپنی اصل اور آخری منزل کو بھول گئے۔
- [۲] اپنے خالق و مالک کو بھول گئے۔
- [۳] اپنے دنیا میں آنے کا منشاء و مقصد بھول گئے۔
- [۴] اپنی موت و قبر بھول گئے۔
- [۵] پل صراط سے گزرنے کو بھول گئے۔
- [۶] قبر میں منکر و نکیر کے سوالات اور وہاں کی بے بسی و بے کسی اور قبر کی تنگی و تار کی کو بھول گئے۔
- [۷] دوزخ کے داروغے اور ان کی لمبی لمبی آگ کی سلاخوں کو بھول گئے۔
- [۸] جہنم کی تختیوں اور خوف و خطر کو بھول گئے۔

بدعت کی شرعی حیثیت

کھانا سامنے رکھ کر اس پر ”ختم“ دینا

سنت نبویہ سے ثابت ہے کہ کھانے پینے کے وقت ”بسم اللہ“ ضرور کہنا چاہیے۔ رسول اللہ ﷺ نے کھانے پر برکت کے لیے اور دعائیں بھی فرمائی ہیں اور کھانے کے بعد بھی حمد اور دعا کرنا ثابت ہے۔ یہ تمام امور محل نزاع سے خارج ہیں۔ محل اختلاف یہ ہے کہ میت کے ایصالِ ثواب کے لیے جو کھانا کھلایا جاتا ہے، اس پر فاتحہ یا ختم القرآن وغیرہ پڑھنے کی شرعی حیثیت کیا ہے؟ اس کا صحیح اور آسان جواب یہی ہے کہ ایسا کرنا ہرگز ثابت نہیں بلکہ بدعت ہے۔

فتاویٰ سمرقندیہ میں ہے: ”قراءة الفاتحة والاحلاص والكافرون على الطعام بدعة“ [ص: ۱۵۵] مولانا عبدالحی لکھنویؒ کے فتاویٰ میں ہے: سوال: فاتحہ مروجہ حال یعنی طعام رو برو نہادہ دست برداشتہ چیزے خواندن چہ حکم دارد؟ جواب: این طور مخصوص نہ در زمان آنحضرت ﷺ بود نہ در زمان خلفاء، بلکہ وجود آں در قرون ثلاثہ کہ مشہود لها بالخیر اند منقول نشد و حالاً در حریم شریفین - زادہما اللہ شرفاً - عادت خواص نیست۔ اگر کسی اس طور مخصوص بعمل آورد طعام آں حرام نمی شود، بخوردنش مضائقہ نیست و این را ضروری دانستن مذموم است..... الخ [۷۷/۳]

مولوی احمد رضا خاں صاحب لکھتے ہیں: وقت فاتحہ کھانے کا قاری کے پیش نظر ہونا اگرچہ بے کار بات ہے، مگر اس کے سبب وصولِ ثواب یا جوازِ فاتحہ میں کچھ خلل نہیں۔ مشہور عالم مولوی محمد صالح بریلوی کھانا سامنے رکھ کر اس پر ختم پڑھنے کے بارے میں لکھتے ہیں: ”یہ رسم سوائے ہندوستان کے اور کسی اسلامی ملک میں رائج نہیں۔“ [تحفة الاحباب]

جب یہ طریقہ رسول اللہ ﷺ اور صحابہ کرامؓ بلکہ خیر القرون سے ثابت نہیں ہے اور حضرات فقہائے کرام اسے بدعت کہتے ہیں، اور بقول خان صاحب بریلوی ”بیکار بات“ ہے اور بقول مولوی محمد صالح بریلوی یہ ”صرف ہندوستان میں رائج ہے“ تو آج اسے ضروری سمجھ کر اہل سنت والجماعت کی علامت قرار دینا اور ایسا نہ کرنے والوں کو ”وہابی“ کا لقب دے کر ملامت کرنا کہاں کا انصاف اور کیسی دیانت ہے؟ بلکہ قرین انصاف بات یہی ہے کہ ہندوستان میں یہ رسم ہندوؤں سے ماخوذ ہے؛ وہ کھانے پر بید پڑھتے ہیں اور یہ مسلمان قرآن پڑھتے ہیں۔ وہاں پنڈت جی یہ کام کرتے ہیں اور یہاں مولوی، اخوند اور ملا صاحب یہ کارروائی انجام دیتے ہیں۔ معلوم ہوا کہ ایصالِ ثواب کے لیے کھانا سامنے رکھ کر فاتحہ وغیرہ پڑھنا بدعت ہے اور

بقول خان صاحب بیکاربات ہے۔ بدعت، بیکار اور لایعنی کام میں شرعاً حرج ضرور ہوتا ہے۔ حضرت علیؓ سے منقول ہے کہ بیکار اور عبث فعل حرام ہوتا ہے۔ اور شاہ عبدالعزیزؒ کا قول ہے: ”ہر چیز کہ برآں ترغیب صاحب شرع و تعیین وقت نباشد آن فعل عبث است و مخالفت سنت خیر الانام ﷺ و مخالفت سنت حرام، پس ہرگز روا نباشد۔“ [فتاویٰ عزیزہ ۹۸/۱]

چٹائی اور دری بچھانا ☆ (۱) فوت شدہ شخص کے پسماندگان سے تعزیت یعنی صبر کی تلقین کرنا مسنون ہے اور

شریعت حقہ میں ثابت شدہ حد پر قائم رہنا مطلوب ہے۔ مسجد میں ہو یا گھر میں، تین دن تک تعزیت کی اجازت ہے ☆ (۲) لیکن اس مقصد کے لیے گلی کوچے میں چٹائیاں اور دریاں وغیرہ بچھا کر حقہ، سگریٹ اور چائے بسکٹ وغیرہ سے خاطر مدارات کرنا بدعت ہے۔ امام فخر الدین عثمان بن علی الزلیعی الحنفی لکھتے ہیں: ”تعزیت کے لیے تین دن تک (عزاداروں کے پاس)

☆ (۱) گھر بہت چھوٹا ہونے کی وجہ سے گلی کوچے میں تعزیت کرنے والوں کے لیے حسب ضرورت دریاں یا کرسیاں فراہم کرنے کی مجبوری ہو تو اسے ”بدعت“ نہیں کہنا چاہیے؛ ہاں اگر کوئی اور قباحت ساتھ ہو تو ایسا حکم لگایا جائے۔ واللہ اعلم

☆ (۲) ارشاد نبوی ہے: ”من عزی أخاه المؤمن فی مصیبتہ کساہ اللہ حلۃ خضرۃ یحیی بہا یوم القیامۃ“ جس نے اپنے بھائی کی مصیبت میں اسے صبر دلایا، اللہ پاک اسے روز قیامت ایک قابل رشک سبز خلعت پہنائے گا۔ [تاریخ بغداد ۷/۳۹۷ عن انس وحسنہ الألبانی فی أحکام الحنائز ص ۱۶۳]

آپ ﷺ سے مروی ہے: ”من عزی مصاباً فله مثل أجره“ جس نے کسی مصیبت زدہ کو صبر دلایا اس کے لیے اسی (مصیبت زدہ) کی طرح ثواب ہے۔ [الترمذی الحنائز باب ۷۲ ح ۱۰۷۳ عن ابن مسعود وقال غریب ابن ماجہ الحنائز باب ۵۶ ح ۱۶۰۲ وضعفه الألبانی] تعزیت کی فضیلت پر مشتمل ان احادیث میں تین دنوں کی تخصیص نہیں ہے۔

اس کے علاوہ ثابت ہے کہ حضرت جعفر طیارؓ کی شہادت کے تین روز بعد رسول اللہ ﷺ ان کے گھر تشریف لے گئے اور فرمایا: ”لاتبکوا علی أخی بعد الیوم.....“ آج کے بعد میرے بھائی پر نہ رونا، پھر آپ ﷺ نے نائی کو بلا کر حضرت جعفرؓ کے بچوں عبداللہ اور محمد کے سر منڈوائے، انہیں بہلایا، ان کے لیے دعا فرمائی اور یہ وہ تو سلی دیتے ہوئے فرمایا: ”..... وأنا ولیہم فی الدنیا والآخرۃ“ ان کی معیشت کا کیا غم کرتی ہو، جبکہ میں خود دنیا و آخرت میں ان کا سر پرست ہوں۔ [مسند احمد ۱/۲۰۴ و صححہ الألبانی فی أحکام الحنائز ص ۱۶۶] اس حدیث کی روشنی میں ساحتہ الشیخ البانیؒ نے کہا: تعزیت کے لیے تین دنوں کی حد مقرر نہیں، بلکہ اس کے بعد بھی جب ضرورت اور فائدہ محسوس ہو تو تعزیت کرنا چاہیے۔ [احکام الحنائز ص ۱۸۵] (ابومحمد)